

Такризи

роҳбари илмӣ ба диссертатсияи номзадии Султонов Муҳамадато Исоевич «Садои мардум» ҳамчун нашрияи парламентӣ», ки барои дарёфти дараҷаи илмии номзади илмҳои филологӣ аз рӯйи ихтисоси 10.01.10 – Рӯзноманигорӣ пешниҳод шудааст.

Пажӯҳиши диссертатсионии Султонов Муҳамадато Исоевич ба яке аз мавзӯҳои мубрами илми рӯзноманигории тоҷик – омилҳои пайдоиш, ташаккул ва инкишофи нашрияи парламенти «Садои мардум» бахшида шудааст.

Мавзӯи диссертатсия нав буда, дар илми рӯзноманигории тоҷик бори аввал дар шакли таҳқиқи диссертатсионӣ мавриди омӯзиш қарор гирифтааст. Дар он омилҳои пайдоиш ва марҳалаҳои ташаккулу рушди нашрияи парламентӣ таҳқиқ ва вижагиҳои шакливу ороишӣ, мазмуну мундариҷа ва жанрии он бо дарназардошти аломатҳои умумӣ ва хоса таҳлил шудааст.

Унвонҷӯ ҳамчун рӯзноманигори ботаҷабриба бо дарку маърифати хуби илмӣ ба таҳқиқи мавзӯи муносибати ҷиддӣ намуда, дар муддати кӯтоҳ ба сарчашмаҳои назариву амалӣ шинос гардид, маводи нисбатан кофӣ илмиву амалиро дастрас намуд, бо коркарди нисбатан амиқу ҳамаҷаҳади онҳо вазифаҳои дар наздаш гузошташударо ба пуррагӣ иҷро кард ва ба ин тариқ ба мақсади кори диссертатсионӣ – илман муайян намудани заминаҳои иҷтимоӣ ва сиёсии таъсиси нахуст рӯзномаи парламенти Тоҷикистон – «Садои мардум» ва марҳалаҳои инкишофи он бо дарназардошти вижагиҳои шакливу мундариҷавӣ ва жанри ноил гардид.

Диссертатсия аз муқаддима, се боб, ҳафт фасл, хулоса ва рӯйхати адабиёт таркиб ёфтааст.

Дар муқаддима, чун анъана аҳаммияти мавзӯ, дараҷаи омӯзиш, навгонии кор бо шарҳу тавзеҳҳои амиқ асоснок гардида, мақсаду вазифа, методҳои таҳқиқ, арзиши назариявӣ амалӣ ва дараҷаи таҳқиқи он муайян ва нуқтаҳои асосии ба ҳимоя пешниҳод шаванда таҳлилу баррасӣ шудааст.

Диссертатсия аз нигоҳи сохтор дорои низоми муайяни илмӣ буда, таҳқиқи таркиботи мавзӯи зина ба зина сурат гирифтааст. Бобу фаслҳои диссертатсия аз нигоҳи муносибат ба мавзӯ, шеваи омӯзиш ва мантиқи таҳлилу хулосабарориҳо ба ҳам саҳт алоқаманд буда, тарҳи нисбатан комили кори диссертатсиониро фарҳам овардааст.

Ба ин мазмун, агар дар боби якум заминаҳои пайдоиш ва ташаккули нашрияти «Садои мардум» бо таъя ба вазъи сиёсату иҷтимоии замони бозсозӣ ва шароити имконоти замони соҳибистиклолии Тоҷикистон баррасӣ шуда бошад, дар боби дуюм вижагиҳои шакли мундариҷавии нашрия бо таснифу таҳлилҳои муқоисавӣ мавриди таҳқиқ қарор гирифтааст. Хусусияти мавзуи бобҳо тақозо намуда, ки унвончӯ дар таҳқиқи боби аввал муносибати таърихӣ ва дар боби дуюм муносибати публицистика шиносиро афзалият донад.

Мавзуи баҳси боби сеюмро хусусиятҳои жанрии маводи нашрия бо муайян кардани таносуби жанрҳои алоҳидаи публицистӣ, бахусус хабариву таҳлилий ва мавқеи онҳо дар рӯзномаи «Садои мардум» ташкил медиҳад.

Хулоса ва тавсияҳои дар диссертатсия зикр намудаи унвончӯ характери илмӣ ва амалӣ дошта, то андозае донишҳои назариявӣ ва амалиро дар самти таърихи рӯзноманигорӣ ва публицистикаи тоҷик афзуда метавонад. Натиҷаҳои аз рафти таҳқиқ ба дастамада барои таҳқиқи баъзе ҷанбаҳои таърихи журналистикаи муосири тоҷик, хусусиятҳои мавзуиву жанрии маводи маводи публицистӣ, хосса рӯзномаи «Садои мардум» дар солҳои 1991–2020-ум аз аҳаммият холи нахоҳад буд.


Маводи диссертатсияро метавон ҳангоми таълифи китобҳои дарсӣ, васоити таълимӣ, коркарди машғулиятҳои амалӣ доир ба таърихи журналистикаи тоҷик ва публицистика истифода кард.

Унвончӯ дар тӯли солҳои унвончӯӣ худро ҳамчун муҳаққиқи ҷӯянда, хушмуомила, оромтабиат, таҳаммулпазир, дорои қобилияти эҷодӣ ва тавоно нишон дода, дар омӯзиш ва таҳқиқи мавзӯ сабуруна, аммо босамар машғул шуд, ба қадри тавон доир ба паҳлуҳои гуногуни мавзуи диссертатсия дар ҳамоишҳои илмӣ маърузаҳо хонд, мақолаҳои ҷудоғонаи илмӣ ва илмиву оммавӣ ба нашр расонд. Таҳқиқоти анҷомгирифта маҳсули заҳмати бевоситаи ӯ буда, ниҳоят дар шакли диссертатсияи комил ба поён расид.

Хулосаҳои таҳқиқи Султонов Муҳаммадато Исоевич ифодакунандаи мундариҷаи диссертатсия буда, бо маводи зиёди назариявӣ амалӣ ва далелу аснод асоснок карда шудааст. Автореферат ва матолиби доир ба мавзуи диссертатсия интишор намудаи муаллиф – 6 мақолаи илмӣ, аз ҷумла 4 мақола дар нашрияҳои илмӣ тақризшавандаи КОА-и назди Президенти Ҷумҳурии Тоҷикистон мувофиқу басанда буда, мазмуну муҳтавои диссертатсияро инъикос менамоянд.

Бо назардошти сифатҳои хуби шахсии муаллиф ва омодагии самараноки ӯ ба корҳои илмиву таҳқиқии мустақил ҳисоб мекунам, ки таҳқиқи диссертационии Султонов Муҳаммадато Исоевич дар мавзӯи «“Садои мардум” ҳамчун нашрияти парламентӣ» кори илмии анҷомрасида буда, ба талаботи ҚОА-и назди Президенти Ҷумҳурии Тоҷикистон барои пешниҳоди диссертатсияи номзадӣ ҷавобгӯ ва муаллифи он барои дарёфти дараҷаи илмии номзоди илмҳои филологӣ аз рӯйи ихтисоси 10.01.10 – Рӯзноманигорӣ сазовор аст.

Доктори илмҳои филологӣ,
профессори кафедраи
матбуоти ДМТ Муродӣ М. Б.



Суроға:
734035, Ҷумҳурии Тоҷикистон,
ш. Душанбе, н. Фирдавсӣ, к. Фирдавсӣ, 95, ҳ.6
тел: 934251532
E-mail: murodi@mail.ru

«Тасдиқ мекунам»
Сардори раёсати кадрҳо ва корҳои махсуси
Донишгоҳи миллии Тоҷикистон

18.11.2024.



Тавқиев Э.Ш.